

## IT-TIENI PARTI

## QORTI CIVILI PRIM'AWLA

9 ta' Jannar, 1951

Imhalled :

I-Onor. Dr. J. Caruana Colombo, B.Litt., LL.D.  
 Orazio sive Grazio Camilleri *versus* Antonio Cutajar et.

**Hajt Diviżorju — Preżunzjoni tal-Proprietà —**

**Art. 446 (2) tal-Kap. 23.**

*Il-liġi ma tistabbilizzax ebda regola illi l-hajt diviżorju bejn żewġ fondi għandu jiġi dejjem u fi kwalunkwe każ ritenut komuni; imma għandu jiġi preżent li l-hajt bejn proprietà diversi jinsab imtella' fuq il-linja medjana, jifjifieri b'nofs il-kawza tal-hajt fuq għenb tal-linja medjana, u bin-nofs l-iehor fuq il-għenb l-iehor ta' dik il-linja. Però din il-preżunzjoni hija "juris tantum".*

*Hija wkoll liġi li jekk minn naha waħda jkun hemm bini, u min-naha l-oħra jkun hemm għien jew għalqa, jew biċċa, il-hajt jitqies kollu ta' sid il-bini — haġa li l-ġurisprudenza tal-Qorti Tagħna dejjem segwiet.*

Il-Qorti — Rat iċ-ċitazzjoni, li biha l-attur, wara li ppremetta illi b'kuntratt fl-attijiet tan-Nutar Victor Bisazza tal-25 ta' Settembru 1944 (dokument "A" anness mal-kawża fl-ismijiet "Orazio Camilleri vs. Antonio Cutajar", ċeduta fl-11 ta' Marzu 1949 quddiem din l-Onorabbli Qorti) l-attur xtara minn għand Oreste Grech it-terran li qiegħed il-Marsa, Marsa Road, drabi oħra Via Marsa, li jgħib in-numru 19, bl-aria tiegħu, liberu u frank; u illi b'kuntratt iehor fl-attijiet ta' l-listes nutar fid-19 ta' Novembru 1945 (dokument "B" anness ma' l-atti ta' l-imsemmija kawża ċeduta) il-konvenuti kienu akkwistaw il-korp ta' bini nri, 29 sa 33 f'Magri Square, Marsa, flimkien ma' biċċa art ta' forma triangolari li tinsab in-naħa ta' nofsinhar ta' l-imsemmi korp ta' bini; u illi dawn il-fondi huma limitrofi, u l-fond li l-attur xtara jikkomprendi fih il-hajt limitrofu kollu; u illi l-konvenuti jippretendu li għandhom nofs l-istess hajt; wara li jigu mogħtija d-dikjarazzjonijiet kollha meħtieġa u l-provvedimenti kollha xierqa, talab illi jiġi dikjarat u deċiż minn din il-Qorti li l-hajt limitrofu bejn il-fondi 19, Triq Marsa, Marsa, u 29, 33, Magri Square, Marsa,

jappartjeni unikament lill-attar fit-totalità tiegħu. B'riżerva ta' l-azzjoni tad-danni f'dana l-ġudizzju jew f'ġudizzju separat, peress li l-attur kellu jerga' jtellja l-insemmi haġt bil-ħxuna ta' tbeġt piedi fuq insistenzi tal-konvenuti. Bl-ispejjeż flimkien ma' dawk ta' l-itra uffiċjali tat-30 ta' Ġunju 1918, kontra l-konvenuti;

*Omissis:*

lkkonsidrat;

*Omissis:*

Illi la l-igi attwali, u lanqas dik preċedenti ma stabbilew ir-regola illi l-haġt diviżorju bejn żewġ fondi għandu jiġi dejjem u fi kwalunkwe każ ritenut komuni (Kollez. XXIX—II—690); biss, għandu jiġi preżunt, kif issottometta l-perit ġudizzjarju, li l-haġt bejn proprjetà diversa jinsab imtalla' fuq il-linja medjana, jiġifieri b'nofs il-ħxuna tal-haġt fuq ġenb tal-linja medjana u bin-nofs l-iehor fuq il-ġenb l-iehor ta' dik il-linja; liema preżunzjoni, però, hija "juris tantum";

Issa, mill-kuntratt fuq insemmi ta' l-1 ta' April 1912, jidher li Giuseppe Spiteri kien ta b'titola ta' enfitewsi lil Giuseppe Lia dik il-bieċa art tal-kejl ta' kauni kwadri 89 u 6/8, li fiha ma kienetx kompriża l-ħxuna li fuqha jinsab mibni l-fond nru. 19 Marsa Road, Marsa, proprjetà ta' l-attur. Tanti jirriżulta mix-xhieda ta' l-Inġinier Giovanni Sacco (fol. 20 tergo u 21) u mir-relazzjoni tiegħu ta' l-1 ta' April 1912. Barra minn dan, huwa ta' min josserva li, kif issottometta l-perit ġudizzjarju, u kif jidher mill-pjanta annessa mar-relazzjoni, wara l-bini ta' l-attur hemm feles art, jew spazju dejjaq u twil, li m'huwix mibni, u li huwa f'livell ogħla mill-paviment tal-lok ta' l-attur; liema spazju huwa aċċessibili minn fuq il-parrapett li hemm quddiem il-fond tal-konvenuti. U skond il-liġ (art. 446 (3) tal-Kap. 23), jekk minn naha waħda jkun hemm bini, u min-naha l-oħra biha, ġnien jew għalqa, il-haġt jitqies li hu kollu ta' sid il-bini—haġa li dejjem segwiet il-ġurisprudenza tal-Qrati Tagħna (Kollez. Vol. V, 331; II, 222). Il-konvenuti ma ġiebu ebda prova biex juru l-kontrarju;

Illi għalhekk ir-talba ta' l-attur tidher ġustifikata;

Għal dawn ir-raġunijiet u għal dawk tal-perit ġudizzjarju;

Tiddeċidi adeżivament għat-talba attriċi; bl-ispejjeż, U

tirriżerva wkoll lill-attur kull azzjoni għad-danni kontra l-konvenuti, f'każ li jkollu dritt għaliha skond il-liġi.

---